

# Belki, gelersiň

Category: Goşgular, Kitapcy  
написано kitapcy | 26 январа, 2025  
Belki, gelersiň BELKI, GELERSIŇ...



Irginsiz güýz şemaly  
Hüwdüleyä ýaýlamy...  
Gije girýä gapymdan  
Şemal kakýa aýnamy.  
Ynanamok. Garaşýan.  
Gitdigiňmi, Ejebaý?  
Bagtym bolup deňimden  
Ötdügiňmi, Ejebaý?

Öýmäň maňa ýat boldy,  
Gaýyp boldy keteniň...  
Bagtym diýip gol berdim,  
Gara bagtym ekeniň.

Dolanarňa garaşyp,  
Aý-günümi sanadym.  
Towy ýatdy bireýýäm  
Dulda duran sagadyň,

On iki gözi gapyda,  
Sen gideliň dymyp dur,  
Seň gelerňe garaşyp,  
On iki gözün ýumup dur.

Şemal açýa aýnamy,  
Galgaşyp dur tutular...  
Bu synamyň ýarasy  
Gör, nämahal gutular?

Nesibämden uzakda  
Gör, näçe wagt gezersiň?!  
Ynanamok. Garaşýan.  
Belki, bir gün gelersiň...

Gam kölüniň düýbüne  
Leňňer bolup bataýyn.  
Müňläp ýol bar jahanda  
Haýsy birne bakaýyn?!

Özge bilen ömrüňi  
Çatdygyňmy, Ejebaý?  
Ömrüzaýa ýylдыzym...  
Batdygyňmy, Ejebaý?

Bagtym diýip gol berdim,  
Gara bagtym ekeniň...  
Galgaşyp dur tutular—  
Ýada düşýä keteniň... Goşgular